

त्रिस्तरीय पंचायत चुनाव की तैयारियों को लेकर एसपी ने की समीक्षा बैठक

श्रावस्ती। त्रिस्तरीय पंचायत चुनाव को स्वतंत्र, निष्पक्ष, निर्दिष्ट एवं शांतिपूर्ण ढंग से सम्पन्न कराने के लिए पुलिस अधीक्षक अरविंद कुमार मौर्य द्वारा सभी पुलिस अधिकारी/ध्याना

आशंका हो, उन्हें विभिन्न धाराओं में पाबंद करने में तेजी लाई जाए। उन्होंने कहा कि सभी लोग मतदान केन्द्रों पर निरंतर भ्रमण शील रहें। भ्रमण के दौरान यह भी सुनिश्चित करें कि ऐसे



प्रभारियों के साथ एक बैठक की गई। पुलिस अधीक्षक द्वारा चुनाव को संकुशल संपन्न कराने के लिए पुलिस सुरक्षा व्यवस्था/तैयारियों की समीक्षा की गई। पुलिस अधीक्षक द्वारा राष्ट्र नेपाल से लगे थाना मल्हीपुर व सिरसिया के प्रभारी निरीक्षक को बॉर्डर सुरक्षा/निगरानी के संबंध में आवश्यक दिशा-निर्देश दिए गए। साथ ही साथ जनपद सीमा से लगे थानों को भी विशेष सतर्कता बरतने, बैरियर चेक-पोस्ट पर निरंतर गहनता से चेकिंग करने के निर्देश दिए गए। तेरह अप्रैल को सायं छह बजे से पन्द्रह अप्रैल को मतदान समाप्ति तक भारत-नेपाल अन्तर्राष्ट्रीय सीमा पर किसी भी प्रकार की गतिविधि पूर्णतया प्रतिबन्धित रखी जाए। पुलिस अधीक्षक द्वारा सभी थाना प्रभारियों को बताया गया कि ऐसे सम्भावित/संदिग्ध व्यक्ति जिनसे मतदान के दौरान अमन-चैन में बाधा उत्पन्न होने की

व्यक्ति जो जनपद के मतदाता नहीं है, वह मतदान प्रक्रिया के 48 घंटे पूर्व जनपद छोड़ दें। वाह्य जनपद से मतदान ड्यूटी में आने वाले कर्मचारियों के ठहरने व खाने-पीने की व्यवस्था आदि से संबंधित जो भी कमियां हो उन्हें तत्काल दुरुस्त करने हेतु समस्त थाना प्रभारी को निर्देशित किया है। बैठक का संचालन अपर पुलिस अधीक्षक बी०सी० दूबे द्वारा किया गया। अपर पुलिस अधीक्षक द्वारा चुनाव की तैयारी व पुलिस सुरक्षा व्यवस्था के संबंध में विस्तार से जानकारी देते हुए चुनाव को संकुशल संपन्न कराने सभी थाना प्रभारियों को आवश्यक दिशा-निर्देश दिए। इस दौरान क्षेत्राधिकारी इकौना महेंद्र पाल शर्मा, क्षेत्राधिकारी नगर हाँसला प्रसाद, जिला कमाण्डेन्ट होमगार्ड, प्रतिसार निरीक्षक विनोद कुमार सिंह, चुनाव सेल प्रभारी निरीक्षक मनीष कुमार पांडेय सहित समस्त थाना प्रभारी मौजूद रहे।